



एक विदेशी खिलाड़ी और महिला होने के नाते ऐसे माहौल में यात्रा करना और खेलना सहज नहीं लगता है। उन्होंने यह भी साफ किया कि वह किसी तरह की आर्थिक सजा से डरकर फैसला बदलने वाली नहीं हैं और वह सिर्फ पैसों के लिए खेल नहीं खेलती हैं। - कोनोरू हंपी

भारतीय शतरंज खिलाड़ी, युद्धपोतों और सैन्य गतिविधियों को लेकर बोलते हुए।



खेल जगत

आज का खिलाड़ी



रॉयल चैलेंजर्स बेंगलुरु के तेज गेंदबाज यश दयाल इस सीजन टीम से नहीं जुड़ेंगे। टीम के डायरेक्टर ऑफ क्रिकेट मोहम्मद बोबाट ने बताया कि यश निजी कारणों से इस सीजन में नहीं खेलेंगे। यश को पिछले साल की नीलामी से पहले ने 5 करोड़ रुपए में रिटैन किया था। 2 बार रेप के आरोप

क्या आप जानते हैं?... राजस्थान रॉयल्स ने 2008 में शेन वॉर्न की कप्तानी में पहला खिताब जीता था और 2022 में उपविजेता रही।

यश दयाल

राष्ट्रदूत कोटा, 25 मार्च, 2026

5

रॉयल चैलेंजर्स बेंगलुरु सबसे महंगी आईपीएल टीम बनी 16.71 हजार करोड़ में चार कंपनियों ने मिलकर खरीदा

नई दिल्ली, 24 मार्च। रॉयल चैलेंजर्स बेंगलुरु 1.78 बिलियन डॉलर यानी करीब 16,706 करोड़ रुपए की रिकॉर्ड बोली के साथ बिक गई है। इसके साथ ही बेंगलुरु आईपीएल की सबसे महंगी टीम बन गई। रॉयल चैलेंजर्स बेंगलुरु टूर्नामेंट की डिफेंडिंग चैंपियन है। क्रिकबज की रिपोर्ट अनुसार, रॉयल चैलेंजर्स बेंगलुरु को आदित्य बिड़ला ग्रुप, टाइम्स ऑफ इंडिया ग्रुप, वोल्ट वेंचर्स और ब्लैकस्टोन्स परंप्रचुअल प्राइवेट इन्वेंचर्स स्ट्रेटिजी ने मिलकर खरीदा। इससे पहले क्रिकबज ने ही मंगलवार को बताया था, राजस्थान रॉयल्स 1.63 बिलियन डॉलर यानी करीब 15,289 करोड़ रुपए की रिकॉर्ड बोली के साथ बिक गई है। राजस्थान अब दूसरी सबसे महंगी आईपीएल टीम बन गई। रॉयल चैलेंजर्स बेंगलुरु की नई ओनरशिप के साथ आदित्य बिड़ला ग्रुप के डायरेक्टर आर्यमान बिड़ला को टीम का चैयरमैन भी बनाया गया। 28 साल के आर्यमान बिड़ला का क्रिकेट और बिजनेस दोनों में अनुभव रहा है। वे पूर्व फर्स्ट क्लास क्रिकेटर हैं और मध्य प्रदेश के लिए रणजी ट्रॉफी खेल चुके हैं।

कर्नाटक स्टेट क्रिकेट एसोसिएशन का बड़ा फैसला चिन्नास्वामी स्टेडियम में 11 सीटें रहेंगी हमेशा खाली

बेंगलुरु, 24 मार्च। आईपीएल 2026 के आगाज से पहले आरसीबी और कर्नाटक स्टेट क्रिकेट एसोसिएशन ने मिलकर एक भावुक और बड़ा फैसला लिया है। अब बेंगलुरु के एम चिन्नास्वामी स्टेडियम में 11 सीटों को हमेशा के लिए खाली रखा जाएगा। ये फैसला पिछले साल 4 जून 2025 को आरसीबी की पहली आईपीएल खिताबी जीत के जश्न के दौरान मंत्री धमाडू में जान गंवांने वाले 11 लोगों की याद में लिया गया है। उस दिन स्टेडियम के बाहर भारी भीड़ के बीच हुई घटना ने पूरे क्रिकेट जगत को झकझोर दिया था और इसे खेल इतिहास के सबसे दुखद दिनों में गिना गया। आरसीबी और कर्नाटक स्टेट क्रिकेट एसोसिएशन के इस संयुक्त फैसले के तहत स्टेडियम के एक प्रमुख स्टैंड की 11 सीटों को आम दर्शकों की बिक्री से हटा दिया गया है। अब इन सीटों पर कभी कोई नहीं बैठेगा। आईपीएल और इंटरनेशनल मैचों सेमेत हर मुकाबले में ये सीटें खाली रहेंगी, ताकि ये एक स्थायी और दिखने वाली श्रद्धांजलि बनी रहे।

सचिन के ऑलराउंड खेल व रयान के अर्द्धशतकीय पारी से जीती जय भारतीय क्रिकेट अकादमी

जयपुर, 24 मार्च। नेशनल क्रिकेट ग्राउंड पर खेले गये उद्घाटन मैच में आर्यन क्रिकेट अकादमी ने पहले बल्लेबाजी करते हुए 47 ओवर में 175 रन पर ऑल आउट हो गई। जिसमें सनी व दक्ष बिनवाल ने 42-42 रनों का योगदान दिया जय भारतीय क्रिकेट अकादमी की ओर से गेंदबाजी में हंस चौधरी ने चार विकेट व सचिन मीणा ने तीन विकेट लिए। लक्ष्य का पीछा करने उतरी जय भारतीय क्रिकेट अकादमी 31.5 ओवर में 176/2 रन बनाकर मैच अपने नाम कर लिया। जिसमें रयान ने नाबाद 72 रन व रमन चौधरी ने 49 रन व सचिन मीणा ने नाबाद 28 रनों की पारी खेली। आर्यन क्रिकेट अकादमी की ओर से गेंदबाजी में अंकित शर्मा व विद्या अग्रवाल ने एक-एक विकेट लिया। जय भारतीय क्रिकेट अकादमी ने 8 विकेट से मुकाबला जीता। दिन का दूसरा मुकाबला नारायण क्रिकेट ग्राउंड पर खेला गया। जिसमें भदोरिया क्रिकेट अकादमी ने पहले बल्लेबाजी करते हुए 34 ओवर में 152 रन पर ऑल आउट हो गई। जिसमें अनमोल शर्मा ने 47 रन व वैभव ने 36 रनों का योगदान दिया। मोहन क्रिकेट अकादमी की ओर से गेंदबाजी में शशवर्धन सिंह ने तीन विकेट व मानवीर ने दो विकेट लिए। लक्ष्य का पीछा करने उतरी मोहन क्रिकेट अकादमी 25.5 ओवर में 156/3 रन बनाकर मैच जीत लिया। जिसमें एम डी शदाब ने 61 रन व अमरनाथ ने 32 रनों की पारी खेली। भदोरिया क्रिकेट अकादमी की ओर से गेंदबाजी में योगेंद्र व निहाल ने एक-एक विकेट लिया। मोहन क्रिकेट अकादमी ने 7 विकेट से मुकाबला जीता।

नीतू के नाबाद 196 रन व कल्पना का पंजे से जीती राजस्थान यूथ



जयपुर, 24 मार्च। जयपुर जिला क्रिकेट संघ द्वारा आयोजित तथा एल वी फार्मा द्वारा प्रायोजित महिला ए डिवीजन लीग में आज खेले गए मैच में राजस्थान यूथ ने सुराना एकेडमी को 239 रनों के विराट अंतर से हराया। के एल सैनी स्टेडियम पर राजस्थान यूथ की कप्तान नीतू शर्मा ने टॉस जीत कर पहले बल्लेबाजी करते हुए नीतू शर्मा के 196 रन नाबाद (145 गेंद, 28 चौके) कि शानदार बल्लेबाजी, तानिका शर्मा के 44 रन, प्रियांशु चौधरी के 38 रन व अर्चना सैनी के 53 रनों की आकर्षित पारियों से 50 ओवर में 7 विकेट पर 395 रन बनाए। संस्कार एकेडमी के लिए रिंधिमा शेखावत ने 48 पर 3, विद्या ने 48 पर 2, गंगा व अर्चना श्रीवास्तव ने एक-एक विकेट लिया। जवाबी पारी में सुराना एकेडमी की टीम ने एक सत्र 24 रन पर 6 विकेट गंवांने के बाद, भूमिका जांगिड़ के 17 रन, तनु जादौन के 17 रन, श्रेया जोशी के नाबाद 44 रन व विद्या के 32 रनों से 42.4 ओवर में 156 रन बनाए।

शेन वॉर्न की कप्तानी में राजस्थान रॉयल्स ने आईपीएल का पहला सीजन 2008 में जीता था राजस्थान रॉयल्स करीब 15,289 करोड़ की रिकॉर्ड बोली के साथ बिकी

जयपुर, 24 मार्च। आईपीएल फ्रेंचाइजी राजस्थान रॉयल्स को नया मालिक मिल गया है। राजस्थान रॉयल्स 1.63 बिलियन डॉलर यानी करीब 15,289 करोड़ रुपए की रिकॉर्ड बोली के साथ बिक गई है। इसके साथ ही राजस्थान आईपीएल की सबसे महंगी टीम बन गई है। इस सौदे में काल सोमानी को बालमार्ट परिवार के अमेरिकी व्यवसायी रॉब वॉल्टन और हैम्प परिवार का समर्थन मिला है।

राजस्थान रॉयल्स के नए मालिक काल सोमानी पहले से ही इस टीम में अल्पसंख्यक हिस्सेदारी रखते थे, लेकिन अब उन्होंने इसे पूरी तरह से अपने मालिकाना हक में कर लिया है। सोमानी एड्टेक, आर्टिफिशियल एंटीलिजेंस और आर्टिफिशियल टेक्नोलॉजी के एक बहुत बड़े उद्यमी हैं।

भारतीय मूल के अमेरिकी बिजनेसमैन काल सोमानी और उनके कॉन्सोर्टियम ने फ्रेंचाइजी के लिए ये सबसे बड़ी बोली लगाई है, जिसे मंजूर कर लिया गया है। राजस्थान ने लखनऊ सुपर जायंट्स का रिकॉर्ड तोड़ा। लखनऊ को संजीव गोयनका के आरपीएसजी ग्रुप ने 2021 में 7,090 करोड़ की भारी बोली लगाकर खरीदा था। रिपोर्ट के मुताबिक, सोदा पूरी तरह से साइन हो चुका है। लेकिन कागजी औपचारिकताएं आईपीएल 2026 के अंत तक पूरी कर ली जाएंगी। टीम को बेचने की बात कर



से नहीं बल्कि 6 महीने पहले से ही चल रही थी। इससे पहले राजस्थान रॉयल्स की टीम का मालिकाना हक इमार्जिंग मॉडिया वेंचर्स थे, जिसका नेतृत्व भारतीय ब्रिटिश व्यवसायी मनोज बदाले कर रहे थे।

24 गुना ज्यादा में बिकी राजस्थान रॉयल्स

2008 में जब राजस्थान रॉयल्स को खरीदा गया था, तब इसकी कीमत सिर्फ 67 मिलियन डॉलर थी, जो उस समय लगभग 260-270 करोड़ के आसपास बैठती थी। अगर उसी 67 मिलियन डॉलर को आज की वॉल्यूम में देखा जाए, तो यह करीब 628 करोड़ बनता है। अब 2026 में यही फ्रेंचाइजी करीब

1.63 बिलियन डॉलर (लगभग 15,289 करोड़) में बिकी है। यानी, मौजूदा वॉल्यूम की तुलना 2008 की आज की कीमत (628 करोड़) से करें, तो राजस्थान रॉयल्स की कीमत में करीब 24 गुना का उछाल आया है।

चार कंपनियों रेंस में थीं

राजस्थान रॉयल्स को फाइनल बिडिंग रेंस में चार बड़े ग्रुप शामिल थे। इसमें आदित्य बिरला ग्रुप, टाइम्स ऑफ इंडिया ग्रुप और कैपरी ग्लोबल के दावेदारी में थे। हालांकि, इन सभी को पीछे छोड़ते हुए काल सोमानी के नेतृत्व वाले कॉन्सोर्टियम ने आखिरकार यह बोली जीत ली।



सोमानी 2021 से फ्रेंचाइजी में इन्वेस्टर हैं काल सोमानी टेक्नोलॉजी और निवेश जगत का बड़ा नाम हैं। उन्होंने एड-टेक, डेटा प्राइवैसी, एआई गवर्नेंस और स्पोर्ट्स टेक जैसे क्षेत्रों में कई वैश्विक कंपनियां खड़ी की हैं। इस डील के साथ उनका खेल जगत में निवेश और मजबूत हो गया है। काल सोमानी पहले से ही राजस्थान रॉयल्स में इन्वेस्टर थे। 2021 में उन्होंने

फ्रेंचाइजी में एंटी ली थी। सोमानी ने तब कहा था- हमें इस निवेश में बहुत बड़ी संभावना दिख रही है और हम आईपीएल के भविष्य को लेकर उत्साहित हैं।

2008 में चैंपियन बनी थी राजस्थान

शेन वॉर्न की कप्तानी में राजस्थान रॉयल्स ने आईपीएल का पहला सीजन 2008 में जीता था। लेकिन उसके बाद टीम का प्रदर्शन नीचे जाने लगा। उसके बाद से टीम सिर्फ एक बार 2022 में फाइनल में पहुंची है। तब गुजरात टाइटंस के खिलाफ फाइनल मुकाबले में उसे हार मिली।

दो साल के लिए बैन हुई थी राजस्थान रॉयल्स

राजस्थान रॉयल्स को 2015 में सामने आए स्पॉट-फिक्सिंग मामले की वजह से 2 साल के लिए बैन कर दिया गया था। जांच के बाद लोहा समिति ने टीम के सह-मालिक राज कुंद्रा को सट्टेबाजी का दोषी पाया था। इसके कारण राजस्थान रॉयल्स और चेन्नई सुपर किंग्स दोनों को 2016 और 2017 के आईपीएल सीजन से बाहर कर दिया गया। बाद में 2018 में राजस्थान रॉयल्स ने फिर से आईपीएल में वापसी की।

आईपीएल 2026 : बीसीसीआई रखेगा अब खिलाड़ियों और स्टाफ पर नजर, जर्सी से लेकर नेट्स तक सख्त नियम, उल्लंघन पर खैर नहीं

नई दिल्ली, 24 मार्च। बीसीसीआई ने आईपीएल 2026 से पहले सख्त नियम लागू किए हैं। जहां खिलाड़ियों और स्टाफ पर पैनल नजर रखी जाएगी। इनमें अभ्यास से लेकर मैच डे और जर्सी तक हर पहलू को कवर किया गया है। बीसीसीआई ने सभी टीमों के मुताबिक, सोदा पूरी तरह से साइन हो चुका है। लेकिन कागजी औपचारिकताएं आईपीएल 2026 के अंत तक पूरी कर ली जाएंगी। टीम को बेचने की बात कर



अभ्यास के लिए नियम खुले में प्रैक्टिस सेशन की मनाही है। सभी ट्रेनिंग सेशन तय नेट एरिया के अंदर ही होने चाहिए। टीमों को दूसरी टीम के खिलाफ प्रैक्टिस सेशन में शामिल नहीं कर सकते। नए सीजन से पहले जारी ये दिशा-निर्देश इस बात का संकेत हैं कि आईपीएल 2026 में अनुशासन ही सबसे बड़ा नियम होगा। आईपीएल का 19वां सीजन 28 मार्च से शुरू हो रहा है। टूर्नामेंट का उद्घाटन मैच 28 मार्च को बेंगलुरु स्थित एम चिन्नास्वामी स्टेडियम में आरसीबी और सनराइजर्स हैदराबाद के बीच खेला जाएगा। आईपीएल 2026 की शुरुआत से पहले बीसीसीआई ने सभी टीमों को अपडेटेड नियम पुस्तिका भेजी है ताकि पूरे सीजन में नियमों को सुचारू रूप से पालन सुनिश्चित किया जा सके।

एरिया में ही रहना होगा। बीसीसीआई की मंजूरी के लिए फ्रेंचाइजी को नेट बॉलर्स और श्रोटाउन स्पेशलिस्टों को सूची जमा करनी होगी। खिलाड़ियों को अभ्यास सत्र के लिए टीम बस से ही जाना होगा। हालांकि, जरूरत पड़ने पर टीमों में बंट सकती हैं। अभ्यास से जुड़े किसी भी अनुरोध के लिए वेन्सू मैनेजर से तालमेल बैठाना होगा।

मैच के दिन के लिए नियम

सभी स्पोर्ट स्टाफ को हर समय अपना पहचान पत्र अपने पास रखना होगा। पहली बार नियम तोड़ने पर चेतावनी दी जाएगी, जबकि बार-बार नियम तोड़ने पर जुर्माना लगेगा। हिटिंग नेट का इस्तेमाल करते समय खिलाड़ियों को सावधानी बरतनी होगी ताकि गेंदें एलईडी विज्ञापन बोर्डों से न टकराएं। एलईडी बोर्डों के सामने बैठना मना है। सन्टीटचयुड खिलाड़ियों के बैठने की जगह संबंधित फ्रेंचाइजी द्वारा तय की जाएगी। ऑरेंज कैप और पंपल कैप पहनने वाले खिलाड़ियों को मैच के दौरान ये कैप पहनना अनिवार्य होगा। मैच के बाद होने वाले पुरस्कार वितरण समारोह के लिए

खिलाड़ियों को ड्रेस कोड का पालना करना होगा। ढीली-ढाली टोपियां और बिना आस्टीन वाली जर्सी पहनने की मंजूरी नहीं है। मैच के दिनों में आईपीएल 2025 के नियमानुसार, टीम डॉक्टर समेत स्पोर्ट स्टाफ के केवल 12 सदस्यों को ही तय जगहों के अंदर जाने की अनुमति होगी।

जर्सी के लिए नियम

अगर टीमों में जर्सी नंबर बदलना चाहती हैं तो उन्हें लीग को कम से कम 24 घंटे पहले इसकी जानकारी देनी होगी। फ्रेंचाइजी को बीसीसीआई की पहले से मंजूरी लेकर ज्यादा से ज्यादा दो अभ्यास मैच खेलने की मंजूरी है और ये मुकाबले साइड विकेट पर ही खेले जाने चाहिए। अगर ये मुकाबले फ्लडलाइट्स में खेले जाते हैं तो इनकी पहचान सादे तनू घंटे से ज्यादा नहीं होनी चाहिए। इसके अलावा टीमों को थ्रेडलै मैच से आराम पहले तक मेन स्क्वायर से अभ्यास करने की मंजूरी नहीं है। अगर जरूरी हो तो अभ्यास के लिए दूसरी जगह का इंतजाम करने के लिए राज्य एसोसिएशन के साथ मिलकर काम करना होगा।

दक्षिण अफ्रीका के खिलाफ टीम इंडिया का एलान कप्तान हमनप्रीत कौर, जबकि स्मृति मंधाना टीम की उपकप्तान

नई दिल्ली, 24 मार्च। बीसीसीआई की महिला चयन समिति ने साउथ अफ्रीका के खिलाफ टी20 सीरीज के लिए भारतीय महिला टीम का एलान कर दिया है। इसके तहत दोनों टीमों के बीच पांच मैचों की टी20 सीरीज खेली जाएगी। भारतीय महिला टीम का साउथ अफ्रीका दौरा 17 अप्रैल को डरबन से शुरू होगा। वहीं इस टी20 सीरीज का आखिरी मैच 27 अप्रैल को बेनोई में खेला जाएगा। बीसीसीआई सचिव देवाजीत सैकिया की ओर से जारी बयान के अनुसार, भारतीय महिला टी20 टीम की कप्तान हरमनप्रीत कौर हैं, जबकि स्मृति

मंधाना टीम की उपकप्तान होंगी। इसके अलावा टीम में शोफाली वर्मा, जेमिमा रोड्रिग्स, दीपति शर्मा भी हैं। ऋचा घोष बतौर विकेटकीपर चुनी गई हैं। उमा छेत्री बैक-अप विकेटकीपर होंगी। बता दें कि, युवा ऑलराउंडर अनुष्का शर्मा को टीम में पहली बार चुना गया है। भारतीय फुलमांली की वापसी - वहीं भारतीय टीम में 31 वर्षीय

जैकसन ग्रुप ने गांगुली के साथ मिलकर सतत विकास की दिशा में बढ़ावा कदम

नई दिल्ली, 24 मार्च। भारत की जानी-मानी ऊर्जा और इंफ्रास्ट्रक्चर कंपनी - जैकसन ग्रुप, पूर्व भारतीय क्रिकेट कप्तान और जाने-माने लीडर सौरव गांगुली के साथ मिलकर बेहतर कल की ओर कदम बढ़ा रही है। यह कदम ऐसे समय पर उठाया गया है, जब भारत तेजी से नवीकरणीय ऊर्जा की दिशा में आगे बढ़ रहा है। इसके जरिए जैकसन यह सुनिश्चित करता है कि वह इनोवेशन, स्केल और सस्टेनेबल सॉल्यूशंस के जरिए देश के ऊर्जा बदलाव में बेहतर भूमिका निभा रहा है। आठ दशकों से ज्यादा समय से जैकसन ग्रुप ने हमेशा भरोसे और एकेडमी के हम पर अग्रणी पहचान बनाई है। सौरव गांगुली की लीडरशिप और नए तरीके अपनाने की क्षमता से प्रेरित होकर, कंपनी अब अपनी पहचान को और मजबूत करने पर काम कर रही है, ताकि वह आने वाले समय के लिए तैयार ऊर्जा और इंफ्रास्ट्रक्चर से जुड़े समाधान देने में एक भरोसेमंद साथी बनी रहे। इस साझेदारी के तहत सौरव गांगुली जैकसन ग्रुप के प्रमुख क्रांति कैंपेन और खास पहलों का हिस्सा होंगे। इसके जरिए कंपनी स्क्वैड और सतत ऊर्जा के अपने विजन को और ज्यादा लोगों तक पहुंचाने का काम करेगी।

दी राजस्थान एकेडमी, नारायण एकेडमी व लक्ष्य एकेडमी जीती परम सिंह, चेतन सुथार व दीपक बड़ैतिया के शतक

जयपुर, 24 मार्च। राजस्थान यूथ क्रिकेट क्लब द्वारा आयोजित स्टेट लेवल यूथ कप अंडर-17 क्रिकेट प्रतियोगिता में आज खेले गए मैचों में दी राजस्थान एकेडमी ने केशर एकेडमी को रामांचक मैच में एक विकेट से हराया, नारायण एकेडमी ने अरवाली क्लब को 28 रनों से हराया तथा लक्ष्य एकेडमी ने संस्कार एकेडमी को 9 विकेट से हराया। आर जे 14 ग्राउंड पर केशर एकेडमी ने टॉस जीतकर पहले बल्लेबाजी करते हुए ध्रुव वशिष्ठ के 56 रन, दीपक बड़ैतिया के 110 रन, एस एस चौहान के 61 रन व पाकम सिंह के नाबाद 53 रनों से 50 ओवर में 6 विकेट पर 335 रन बनाए। दी राजस्थान एकेडमी के लिए अली चौधरी, मनीष हरियावल, रवि कश्यप व समीर गौर ने एक-एक विकेट लिया। जवाबी पारी में दी राजस्थान एकेडमी ने मुकुल



सीकर के 42, रवि कश्यप के 23 रन, अभी देवदा के 52 रन, लव वर्मा के 44 रन, दक्ष नगर के 82 रनों से 46.5 ओवर में 9 विकेट पर 336 रन बनाकर मैच जीत लिया। केशर एकेडमी के लिए अश्वित शर्मा, दक्ष महवार, दीपक बड़ैतिया व एस एस चौहान ने 2 - 2 विकेट लिए। दूसरे मैच में अरवाली ग्राउंड पर नारायण एकेडमी ने टॉस जीतकर पहले बल्लेबाजी करते हुए चेतन सुथार के शतक 108 रन, अक्षत चंदवाल के 40 रन व नवीन बुरी के 72 रनों से 49.4 ओवर में

278 रन बनाए। अरवाली क्लब के लिए दक्ष शर्मा ने 63 पर 5 व अश्वित शर्मा ने 35 पर 3 विकेट लिए। जवाबी पारी में अरवाली क्लब की टीम, दक्ष सैतिया के 63 रन, परम सिंह के 101 रन व अंशु के नाबाद 25 रनों से 50 ओवर में 7 विकेट पर 250 रन ही बना सकी। नारायण एकेडमी के लिए नवीन बुरी ने 35 पर 4 व अक्षत चंदवाल ने 49 पर 2 विकेट लिए। तीसरे मैच में लक्ष्य ग्राउंड पर संस्कार एकेडमी ने टॉस जीतकर पहले बल्लेबाजी करते हुए 23.4 ओवर में मात्र 80 रन बनाए। लक्ष्य एकेडमी के लिए तेजस जोशी ने 11 पर 4, प्रियांशु माली ने 16 पर 2 व अक्षत प्रधान ने 17 पर 2 विकेट लिए। जवाबी पारी में लक्ष्य एकेडमी की टीम हरी तिवाड़ी के 26 रन व संकल्प के नाबाद 108 रन, अक्षत चंदवाल के 40 रन व नवीन बुरी के 72 रनों से 49.4 ओवर में

अर्णव के नाबाद अर्द्धशतक व सज्जन की गेंदबाजी से एलिट सेमीफाइनल में

जयपुर, 24 मार्च। मैत्री क्रिकेट क्लब द्वारा आयोजित आज हुकम सिंह क्रिकेट ग्राउंड हाथोज में चतुर्थ डॉ ए.पी.जे अन्वुल कलाम स्मृति टी-20 क्रिकेट प्रतियोगिता के अन्तर्गत आज करोल क्रिकेट ग्राउंड जगतपुरा में खेले गये क्वार्टर फाइनल मैच में अर्णव गौतम 74 रन नाबाद (43 गेंद 5 चौके, 6 छक्के) व सज्जन शर्मा 38 रन पर 3 विकेट की बदीलत मिर्नवा क्रिकेट एकेडमी को 5 विकेट से हराकर सेमीफाइनल में प्रवेश किया। टॉस जीतकर मिर्नवा क्रिकेट एकेडमी ने पहले बल्लेबाजी करते हुये आलोक गुर्जर 60 रन (40 गेंद, 3 चौके 5 छक्के), गौरव साल्वी 66 रन (38 गेंद 6 चौके, 4 छक्के) ने पहले विकेट पर 125 रन जोड़ अच्छी शुरुआत की।

// चौगान स्टेडियम में कबड्डी का आयोजन //

जयपुर, 24 मार्च। राजस्थान सरकार की पंच गौरव योजना 2025-26 के तहत आज चौगान स्टेडियम में उद्घाटन समारोह में एक जिला एक खेल के अंतर्गत कबड्डी खेल का आयोजन किया गया। जिसमें कार्यक्रम के मुख्य अतिथि राजू लाल चौधरी (डी.वाई.एस.पी.) राजस्थान पुलिस एवं कार्यक्रम के विशिष्ट अतिथि पुष्पेंद्र सिंह ने की। प्रदर्शन मैच चौगान स्टेडियम टीम एवं वंदे मातरम टीम के बीच खेला गया शानदार मुकाबला में चौगान स्टेडियम टीम ने विजयश्री प्राप्त की। मुख्य अतिथि राजू लाल गुर्जर ने खेल का महत्व उद्देश्य के बारे में खिलाड़ियों को बताया। उन्होंने बताया कि वह स्वयं 2004 से कबड्डी खेल की प्रैक्टिस इसी चौगान स्टेडियम के ग्राउंड से की एवं आज डी. वॉई. एस.पी. पद पर कार्यरत है। खेल अधिकारी चौगान स्टेडियम मानसिंह ने प्रतियोगिता के बारे में जानकारी दी।

कार्यालय नगर परिषद, दौसा (राजस्थान)

क्रमांक - न.प.दौ. /2025-26 / 621
दिनांक 20.03.2026
नगर परिषद दौसा द्वारा परिषद कोष के अन्तर्गत वित्तीय वर्ष 2026-27 के लिए निम्न कार्य कराये जाने हेतु सामग्री क्रय /सेवाओं (सफाई में इच्छक एवं अन्य) संवेदकों से निर्धारित प्रपत्र में ई-प्रोक्यूमेंट प्रक्रिया हेतु ऑनलाइन दर सविधा हेतु निविदाएं आमंत्रित की जाती है। निविदा फार्म ऑनलाइन वेबसाइट <http://eproc.rajasthan.gov.in> डाउनलोड एवं अपलोड व <http://sppp.rajasthan.gov.in> पर डाउनलोड किये जा सकते हैं। अन्य शर्तें ऑनलाइन देखी व पढ़ी जा सकती है।

निविदा के कुल कार्यों की संख्या	निविदा प्रकाशन तिथि	निविदा Download/Upload करने की अंतिम तिनांक एवं समय	प्रोसेसिंग शुल्क, निविदा शुल्क एवं बंधार शर्तें	ऑनलाइन निविदा की बिड खोलने की तिनांक व समय	UBN No.
08	19.03.2026	24.03.2026 को 6:00 एएम तक	25.03.2026 11:00 एएम तक	25.03.2026 दोपहर 2:00 बजे परचाव।	DLB2526SLRC39668, 39671, 39672, 39677, 39680, 39683, 39686, DLB2526WSRC39689

ई-निविदा सूचना संख्या 01/2026-27
नगर परिषद दौसा द्वारा परिषद कोष के अन्तर्गत वित्तीय वर्ष 2026-27 के लिए निम्न कार्य कराये जाने हेतु सामग्री क्रय /सेवाओं (सफाई में इच्छक एवं अन्य) संवेदकों से निर्धारित प्रपत्र में ई-प्रोक्यूमेंट प्रक्रिया हेतु ऑनलाइन दर सविधा हेतु निविदाएं आमंत्रित की जाती है। निविदा फार्म ऑनलाइन वेबसाइट <http://eproc.rajasthan.gov.in> डाउनलोड एवं अपलोड व <http://sppp.rajasthan.gov.in> पर डाउनलोड किये जा सकते हैं। अन्य शर्तें ऑनलाइन देखी व पढ़ी जा सकती है।

निविदा के कुल कार्यों की संख्या	निविदा प्रकाशन तिथि	निविदा Download/Upload करने की अंतिम तिनांक एवं समय	प्रोसेसिंग शुल्क, निविदा शुल्क एवं बंधार शर्तें	ऑनलाइन निविदा की बिड खोलने की तिनांक व समय	UBN No.
08	19.03.2026	24.03.2026 को 6:00 एएम तक	25.03.2026 11:00 एएम तक	25.03.2026 दोपहर 2:00 बजे परचाव।	DLB2526SLRC39668, 39671, 39672, 39677, 39680, 39683, 39686, DLB2526WSRC39689